

## మాయ రోగం

టి. శ్రీనివాసరావు ఎం. బి. బి. ఎస్. డిగ్రీ సంపాదించి రొండు సంవత్సరాలైనా వెళ్ళకపూర్వమే వైద్యవృత్తిని మనసార నిరసించటం మొదలుపెట్టాడు. మనిషి కీడచితే భగవంతుడు మేలెంచటం కొంచం విరుద్ధంగా తోచిందతనికి. అతనికి సంపాదన తప్పనిసరికాదు. పదిహేను వీసాలు సరదాగా కొన్ని సంవత్సరాలు మెడికల్ విద్యార్థి జీవితం గడపవచ్చును కదా అని డాక్టరు చదువు చదివాడు. కోర్సు ప్రారంభించగానే తెలిసాచ్చింది యూనివర్సిటీ వాళ్ళు తనచేత పెట్టిచాకిరి చేయించ దలిచారని శ్రీనివాసరావు మొండెత్తువేసి ఇంటిదగ్గర పుస్తకం ముట్టుకున్న పాపాన పోకుండా జరిపాడు. సంవత్సరాంతాన పాసయినాడు. కోర్సంతా ఆవిధంగానే గడిచింది. తప్పివాళ్ళేంచేసి తప్పతారో అతనికి అర్థంకాలేదు.

ప్రాక్టీసుకూడా ఎవరూ తనదగ్గిరికి రారుకదా, పది పదిహేనేళ్ళనించీ తనతోడి డాక్టర్లు ప్రాక్టీసు లేకుండా ఆవస్థ పడుతుంటే తనకెక్కణ్ణించి వస్తుంది కనక, అనుకుని చెక్క

గొట్టి నాలుగు నెలలు కాలేదు, అప్పుడే అతని క్లయింట్ల లిస్టు నూరు దాటింది, అతని వర్కింగ్ వర్స్ రోజుకు పన్నెండు గంటలయినై. అతని సంపాదన నెలకు నూట యాభై లో పడ్డది ! వెధవజీవిత మనుకున్నాడు శ్రీనివాసరావు. అతనికి డబ్బును చూస్తే అసహ్యమనీ, పేరు ప్రతిష్ఠలు చేదనీ కాదు, అంత బద్ధకస్తుడు పుట్టబోడు, పెరగబోడు

శ్రీనివాసరావు నిట్టూర్పు విడిచి లేచాడు. చేతినున్న గడియారం చూశాడు ఆరూ పది ! సినిమాకైనా పోవచ్చు. ఏం బతుకు? లేచింది మొదలు రోగులు, రోగులు, రోగులు! విసుగూ విరామం లేకుండా-రోగులు! అందరికన్నా ఊమించటానికి వీల్లేందెవర్నంటే-రోగుల్ని ! ఛత్!

“కాంపౌండర్!”

“చిత్తం!”

“నేనలా పార్కువైపు వెడుతున్నానూ. ఏడయేదాకా ఉండి నువ్వుకూడా వెళ్ళిపో!”

“మళ్ళీ శర్మగా రింజక్షన్ కోసరం వస్తారేమో ?”

“ఆయన విషయం చిత్రంగా ఉండోయ్, మనీనూ ! ఇప్పటికే రెండనవసరంగా పుచ్చుకున్నాడు. గట్టిగా చెబితే ఈడాక్టర్లు తి చవట నాగమ్మ అని ఊరంతా చాటి పారేస్తాడని భయం ! ఆ! మరేం, మళ్ళీ పాయింట్ తీ) ఇవ్వు - మెళ్ళిగా చెప్పిచూసి వినకపోతే!”

కాంపౌండరు అలాగేనని తల వూపుతూ నవ్వాడు.

“ఆయనకు ఇంజక్షన్లు మంచి గుణమిస్తున్నాయటండీ!”

అన్నాడతను.

“సరే!... నే నలా పోయివస్తాను.”

“చిత్తం!”

డాక్టరు శ్రీనివాసరావు వెళ్ళే ప్రయత్నంలో ఉండగా ఒక కుర్రవాడు అనుమానిస్తూ లోపలికి ప్రవేశించి అతనికి నమస్కారం చేశాడు.

“ఎవరికోసం?”

“డాక్టరుగారు తీరండి!”

“నేనే డాక్టర్ని.”

“మితో వొక మాట మాట్లాడి పోదామని వచ్చానండి.”

“ఇప్పుడుకాదు. ఇప్పుడు నాకు చాలా జరూరుపని వుంది. రేప్పొద్దున ఏడు దాటాక రా?”

“అప్పుడు నాకు వీలుపడదండి. రేపు రమ్మంటే వస్తాను కాని మళ్ళీ ఈ వేళకే వస్తాను.”

శ్రీనివాసరావు ఆ కుర్రవాడి అహంకారానికి మండి పడ్డాడు. “మరి నా కి వేళప్పుడెన్నడూ తీరదూ!” అన్నాడు.

“కానివ్వండి మరో డాక్టరు దగ్గిరికి పోతాను” ఆ కుర్రవాడు దీనంగా వెనక్కు తిరిగాడు. శ్రీనివాసరావుకు జాలేసింది. ఆ కుర్రవాడి వీపు అతని హృదయాన్ని చిత్రంగా ద్రవించింది. ఇంతసేపున్నవా డింకో అయిదు నిమిషాలుంటే ముంచుకు పోయిందేమిటి? గడపదాకా వెళ్ళిన కుర్రవాణ్ణి వెనక్కు పిలిచాడు డాక్టరు.

“వమిటి నువ్వు చెప్పదలిచింది?” అన్నా డతను కుర్చీలో కూర్చుని.

“నేను చెప్పదలిచింది త్వరలో కాదేమోనండి!” అన్నాడు కుర్రవాడు అనుమానిస్తూ.

“ఇప్పటికి క్లుప్తంగా ముగించు. తరవాత రేపు వింటాను. సరేనా?”

“చిత్తం, అలాగే కానివ్వండి. ఇంతకూ నాకు కావలసిం దేమంటే—నేను గతమంతా మరిచిపోయ్యేటట్లు చెయ్యగలరా!”

ఆ కుర్రవాడు తనతో పరాసికా లాడుతున్నాడని అనుమానం తగిలి డాక్టరు ఊరి కొట్టలేదు.

“పగలంత యిబ్బంది లేదండి. రా.తి నిద్రపట్టదు. గడిచిన విషయా లన్నీ కళ్ళలో మెదులుతూంటే దానికేదైనా మందు—”

ఒకముక్కు ముక్కి డాక్టరు కుర్చీలోనించి లేస్తూ -  
“కాంపౌండర్! ఇతని కొక స్లీపింగ్ మిక్చర్, యిచ్చి పంపెయ్” అన్నాడు.

“మి.బ్రౌవైడ్స్ తో పోయ్యేరోగం కాదండి ఇది” అన్నాడు కుర్రవాడు.

శ్రీ నివాసరావు నిర్ఘాంతపో యినాడు. అంత కుర్రాడికి పదేళ్ళయినా వుంటయ్యో వుండవో? బ్రౌవైడ్స్ ను గురించి తెలుసుననేకాదు అతని ఆశ్చర్యం, అంతకన్న ఆశ్చర్యకరంగా

వుంది ఆ కుర్రవాడి గొంతు. ఆ కుర్రవాడి గొంతులోనించి అంత గంభీరమైన నాదం ఎలా వచ్చింది?

“క్షమించండి. మీకు నే నార్డర్ల రివ్యూచానికి రాలేదు. కాని నా యోగం సరిగా కనుక్కుంటే మీరు మంచి మందివ్వ గలుగుతారని నా ఆశ. మీరు డాక్టర్లు. నేను మీకు చెప్పే దేమిటి? సగం చెప్పి సగం చెప్పక పోవటం నాకే హాని అదీ కాక నేను టూకీగా నా అవస్థ చెప్పాలని ప్రయత్నం చేస్తే నా మాటలు నమ్మరు. మాటవరసకు నేను గతం మరిచేటం దుకు మందిమ్మన్నాననుకోండి యింత చిన్ననాడికి గతమే మిటా అని మీరు నవ్వరా? నేను పుట్టి పెరిగిన ఈ పది సంవత్సరాల్లో మరవదగినది ఏమంత లేదు కానిండి, అంతకు పూర్వం నడిచింది! దాన్ని భరించలేను. అది నన్ను విడవ కుండా వుంది! నా గుండెమీద పెద్ద రాయల్లే వుంది. ఆ రాయి ఎత్తేసిన పుణ్యాత్ముడి కెంత పుణ్యమన్నా వుందండి.”

శ్రీనివాసరావు ఒక్కక్షణం నీళ్ళలో డిపిరాడక తన్నుకున్న వాడల్లే మధన పడ్డాడు. చివరకతను బిగ్గిరిగా “ఆగు. నువ్వు చెప్పింది ఒక్కముక్క నా కర్ణం కావటం లేదు. నీ పేరేది?” అని అరిచాడు కాంపౌండరు అదిరి పడేట్టు.

“నా పేరు సత్యం!”

“అలా ఒక్కోప్రశ్నకే మెల్లిగా సమాధానం చెప్పి. నీ వయస్సెంత?”

“పదేళ్లు”

“ఊఁ ఈ మధ్య నీ కేమైనా పెద్ద జబ్బు చేసిందా?”

“లేదండీ”

“మీ వంశంలో ఎవరికైనా-ఎవరికైనా - కొంచం మతి చాంచల్యం - అలాటిదేమైనా వుందా?”

“అబ్బే! లేదండీ”

“నీకు తరుచు కలలు వస్తూండటం - మేలుకునుండే కలలు కంటం కద్దా?”

“నాకు మతి చెడ్డవనే ఉద్దేశంతో మీరిలా ప్రశ్నిస్తే నే చెప్పదలిచిందెలా చెప్పడం?”

సరిగా ఈ సమయానికి కాంపాండరు లైటు తెచ్చి బల్లమీద పెట్టాడు. శ్రీనివాసరావు తన కెదురుగా నిలబడ్డ ఆ కుర్రవాడి మొహం వంక చూశాడు. అతనిదృష్టి సరాసరి సత్యం కళ్ళమీదికి పోయింది. అతని శరీరం కంపించటం మొదలుపెట్టింది. అవేం కళ్ళు? వాటిని చూస్తే తన శరీరం ఎందుకంత కంపిస్తుంది? కుర్రవాణ్ని చూసి తన కెందుకంత ముచ్చెమటలు పొయ్యటం ?

సత్యంకూడా డాక్టరువంక ఆశ్చర్యపడుతూ చూడటం మొదలుపెట్టాడు.

“నేను మిమ్మల్ని కిందటిసారి చూసినప్పుడు మీ మొహం ఇంకో తీరుగా వుంది! మీకు నన్ను వెనకెప్పుడైనా చూచిన జ్ఞాపకం వుందాండీ?”

“లేదు, లేదు! నిన్ను నే నెరగను. నువ్విక్కణ్నించి వెళ్ళిపో. పో!” అని అరిచాడు శ్రీనివాసరావు.

కాంపాండరు ఆదుర్దగా ప్రవేశించాడు కాని ఆ ఇద్దరిలో ఒకరుకూడా అతనివైపు తల తిప్పలేదు. అక్షివిలో అకస్మాత్తుగా ఎదురైన రొండు సమాన బలంగల క్రూరజంతువులల్లె ఒకరిమీదినించి ఒకరు చూపు తప్పించలేకుండా వున్నారు. ఇద్దరికీ మతిపోయిం దనుకున్నాడు కాంపాండరు.

శ్రీనివాసరావుకూ సత్యానికి ఒక్క భేదం మాత్రం వుంది. శ్రీనివాసరావు సహజంగా మాట్లాడే స్థితిలో లేడు. అరిస్తే అరవటం లేకపోతే నోరు తెరవలేక పోవటం. సత్యం మన ప్రపంచంలో లేకపోయినా మాట్లాడగలిగి వున్నాడు. ఆ గొంతుమాత్రం పెద్దగా లేకపోయినా అమానుషంగా వుంది కాంపాండరు చూస్తుండగానే అతను డాక్టరువైపు వేలుచూపిస్తూ “నువ్వా రోజున దానికోసం మామూలు ప్రకారం సూర్యాస్తమయమైన పదిగడియలకు ఇల్లు బయలుదేరావు. రాజుగారి ఉప్పు తింటున్న నేను-దాన్ని చూస్తే నీ కన్న లక్షలెట్లు మోహంగల నేను - నీ వెంబడే వచ్చాను. దానింట్లోకి నువ్వు పోతుండగా నేను అసమర్థుడల్లె ఏమీ చెయ్యలేక పోయినాను. నువ్వు లోపలికి పోయి తలుపు వేసుకోగానే నేను కోనేట్లో దిగి మీ కిటికీ దగ్గిరికి ఈదుకుంటూవచ్చి అంతా చూశాను. నా రక్తం వుడికిపోయింది. నాకు ఏనుగు కున్నంత బలం వచ్చింది. గట్టెక్కి తిరిగివచ్చి ఒక్కతోపుకు తలుపు పగలతన్ని లోపల ప్రవేశించి దాని చేతుల్లో వున్న నిన్ను రాజాజ్జ అంటూ బాకుతో పొడిచాను. అది రాజాజ్జ కాదు! అబద్ధం ఆడాను.”

అకస్మాత్తుగా శ్రీనివాసరావు పెద్ద పెడ బొబ్బ పెట్టి “దుర్మాన్లుడా ! పాపఫలం అనుభవించు” అంటూ తన వెనకాల కుర్చీతీసి గట్టిగా సత్యం నెత్తిన కొట్టాడు. ఈ త్తరక్షణం ఆతనికి స్పృహ తప్పిపోయింది.

ఆ దెబ్బకు కుర్చీ కోడు పరిగింది. కుర్రవాడు చెక్కుచెదరలేదు. కాని అతనిలో మార్పు గమనించా నంటాడు కాంపాండరు. మాట్లాడుతున్నంతసేపూ మువ్వై నలభై ఏళ్ళ వాడల్లా కనపడ్డ సత్యం అకస్మాత్తుగా కుర్రవాడయినట్టయింది. అతను చప్పున చిన్న పిల్లవాడి కీసు గొంతుతో “అరెరే ! అదేమిటండీ, డాక్టరు గారలా పడిపోయాకు !” అని అరిచాడు.

డాక్టరుకు గంటసేపటికి తెలివివచ్చింది. అతని ధోరణి చూస్తే కుర్రవాడు తనతో ఏమీ చెప్పలేదంటాడు. తనకు పని జాస్తియి ఆరోగ్యం చెడి వైత్యం చేసి మూర్ఛవచ్చిందంటాడు. ఆ కుర్రవాణ్ని కూడా కలిపించి చూశాను. కాని అతనికి కిందటి జన్మ తాలూకు సంగతులేవీ జ్ఞాపకం ఉన్నట్లు కనిపించదు. ఆ రోజున అక్కడి కెందు కొచ్చావంటే నిద్ర పట్టటానికి మందుకోసరం వచ్చానని ఒప్పుకున్నాడు. డాక్టరు కుర్చీ తనమీద వెయ్యలే దంటాడు డాక్టరు పిచ్చివాడల్లా ప్రవర్తించటంకూడా గమనించానంటాడు. కాని అది వైత్యపు తెరయొక్క ఫలితమని డాక్టర్ అంగీకరించాడు. ఆపిల్లవాడు ఆశ్చర్యపడటంకూడా తనకు జ్ఞాపకం వున్నదంటాడు డాక్టరు.

కాని తను డాక్టర్ను చూసి ఆశ్చర్యపడటం కుర్రవాడే అంగీకరిస్తున్నాడు. కుర్చీకాలి సాక్ష్యంకూడా ఎందుకూ పనికిరాదు, డాక్టరు కుర్చీవెత్తి మారంగా పారేసినమాట డాక్టరు కుర్రాడూ కూడా ఒప్పుకుంటున్నారు కనక. ఇద్దరిలో ఒక్కరైనా దాపరికం కోసరం ప్రయత్నిస్తున్న వాళ్ళల్లే లేరు.

ఎటొచ్చీ కాంపౌండరు సాక్ష్యం ఒక్కటే వుంది. అది ఎంతవరకు నమ్మ తగ్గదో మీరే నిశ్చయించు కుంటారు గాక !